

मंगळवार, ११ डिसेंबर २०१८ |

## कोल्हापुरात उत्साहात प्रारंभ

तरुणाईचा वैविध्यपूर्ण कलाविष्कार



'लोकसत्ता लोकांकिका' आंतरमहाविद्यालयीन एकांकिका स्पर्धेच्या प्राथमिक फेरीला सोमवारी कोल्हापुरात प्रारंभ झाला. विवेकानंद महाविद्यालयाचे प्राचार्य डॉ. एस. वाय. होणगेकर यांच्या हस्ते दीपप्रज्ञलन होऊन स्पर्धेचे उद्घाटन झाले. या वेळी 'आयरिश प्रॉडक्शन'चे विद्याधर पाठरे, अभ्यं परलकर, विवेक रानवडे उपस्थित होते. (छाया-राज मकानदार)



तासगाव येथील आर. आर. पाटील महाविद्यालयाच्या जन्म, मृत्यु आणि मानवाचे अस्तित्व या विषयावरील लोकांकिकेतील एक प्रसंग.

### प्रतिनिधी, कोल्हापूर

कलाभान जागवणाऱ्या तरुणाईच्या उत्साही वातावरणात 'लोकसत्ता लोकांकिका' आंतरमहाविद्यालयीन एकांकिका स्पर्धेची प्राथमिक फेरीची नांदी सोमवारी कलानगरी कोल्हापुरात झाली. विषयातील वैविध्य आणि आविष्कारातील नावीन्य हे सलामीच्या दिवसाचे वैशिष्ट्य ठरले. विवेकानंद महाविद्यालयाच्या कलामंचावर सोमवारी उत्तमोत्तम एकांकिका सादर करण्याचा सुरेख प्रयत्न सर्वच संघांनी केला.

कलेचे माहेश्वर म्हणून कोल्हापूर ओळखले जाते. चित्रपट, चित्रकला याच्या बरोबरीनेच कोल्हापुरची नाट्यप्रंपरा उल्लेखनीय आहे. या शहराचे नाट्यप्रेम लक्षात घेऊनच 'लोकसत्ता लोकांकिका' या राज्यस्तरीय आंतरमहाविद्यालयीन एकांकिका स्पर्धा येथे गतवर्षापासून भरवल्या जात आहेत. आज या स्पर्धेचा पडदा उघडला तो 'तुझ्या

**सॉफ्ट कॉर्पूस**  
स्वप्न बनायातलं | वित्तगोप्या सामिन्यातलं ||  
presents  
**लोकसत्ता शृंग  
लोकांकिका**  
in association with  
**कृष्णदी**  
स्टॉलिकास्ट पार्टनर

शब्दात सांगायचं तर' या एकांकिकेने. तत्पूर्वी, विवेकानंद महाविद्यालयाचे प्राचार्य डॉ. एस. वाय. होणगेकर यांच्या हस्ते दीप प्रज्ञलन होऊन स्पर्धेचे उद्घाटन झाले. या वेळी आयरिश प्रॉडक्शन चे हेड विद्याधर पाठरे, अभ्यं परलकर, विवेक रानवडे उपस्थित होते.

पाठरे या वेळी म्हणाले, की ग्रामीण भाग असूनही येथील नव्या दमाचे कलाकार, दिग्दशक उत्तम कामगिरी करताना दिसत आहेत. पहिल्या दिवशी काही उत्तम

### प्रायोगक

सॉफ्ट कॉर्पूर प्रस्तुत केसरी दूर्स आणि पितांबरी सहप्रायोजित आणि पॉर्टफॉल बाय इंडियन ऑफिल कॉर्पोरेशन लिमिटेड यांच्या सहकार्याने 'लोकसत्ता लोकांकिका २०१८' स्पर्धा सुरु आहे. या स्पर्धेचे टॅलेन्ट हंड पार्टनर आयरिश प्रॉडक्शन असून एरेना मल्टीमीडिया हे स्पर्धेचे नॉलेज पार्टनर आहेत. अस्तित्वाच्या सहकार्याने रंगणाऱ्या 'लोकसत्ता लोकांकिका' स्पर्धेसाठी झी मराठी हे टेलिकास्ट पार्टनर आणि एबीपी माझा हे न्यूज पार्टनर आहेत.

कलाकृती पाहायला मिळाल्या. कलाकारांमधील ऊर्जा पुढेरी टिकून राहावी.

स्पर्धेत उत्तरण्याची तयारी पूर्ण झाली असली तरी प्रत्यक्षात मंचावर उत्तरण्यापूर्वी सुरु असलेली लगबग, उत्साह, काहीशी धाकधुक, परीक्षक आणि स्पर्धेबदलची उत्सुकता, जिंकण्याची ईर्ष्या आणि खिलादूपणा अशा वातावरणात स्पर्धेला सुरुवात झाली. तरुणाईचे भावविश्व आणि सामाजिक विषयांवर आधारित संहिता हे सलामीच्या दिवशीचे

वैशिष्ट्य ठरले.

देवी पार्वती महाविद्यालयाने 'तुझ्या शब्दात सांगायचं तर' या एकांकिकेमध्ये महिलांवरील अत्याचाराची मांडणी केली होती. भारती विद्यापीठाच्या कॉलेज ऑफ इंजिनिअरिंगच्या विद्यार्थ्यांनी समाज माध्यमाच्या आहारी गेलेल्या तरुणाईवर प्रकाश टाकला. सांगली जिल्ह्यातील तासगाव येथील आर. आर. पाटील महाविद्यालयाने जन्म, मृत्यु आणि मानवाचे अस्तित्व याचा वेध घेतला.

# विवेकानंद महाविद्यालयात वादविवाद स्पर्धेचे आयोजन

लोकमत न्यूज नेटवर्क

**कोल्हापूर :** विवेकानंद कॉलेजच्या हिंदी विभागाच्यावतीने आनंदी जीवनासाठी पैशाचे महत्व आहे की नाही? या विषयावर वादविवाद स्पर्धेचे आयोजन केले होते. यामध्ये ऐश्वर्या शहा यांनी प्रथम क्रमांक मिळविला, तर पूजा शेळके द्वितीय व प्रज्ञा कुकडे यांनी तृतीय क्रमांक मिळविला.

या स्पर्धेचे परीक्षक मराठी विभागप्रमुख प्रा. बी. के. गोसावी म्हणाले, धनापेक्षा मनाची श्रीमंती माणसाला प्रतिष्ठा प्राप्त करून देते.

आनंदी जीवन जगण्यासाठी धन महत्वाचे नसून माणुसकी महत्वाची आहे. वादविवाद स्पर्धेतून विद्यार्थ्यांना वर्तमानकाळात पैशाचे महत्व, साधनसामग्री आणि त्याचे फायदेतोटे, माणसाच्या माणुसकीचे मोठेपण यावर विचारमंथन झाले. स्पर्धेचे अजय कांबळे यांनी प्रास्ताविक केले, तर जयश्री पोवार यांनी आभार मानले. कार्यक्रमाचे संयोजन महाविद्यालयाचे प्राचार्य डॉ. एस. वाय. होनगेकर यांच्या मार्गदर्शनाखाली प्रा. दीपक तुपे यांनी केले. स्पर्धेत बी. ए. भाग १, २, ३च्या विद्यार्थ्यांनी सहभाग नोंदविला. ✓

**लोकमत** कोल्हापूर, मंगळवार, दि. ११ डिसेंबर २०१८

## 'विवेकानन्द'मध्ये भित्तीपत्रकांचे प्रदर्शन

कोल्हापूर : विवेकानन्द महाविद्यालयातील रसायनशास्त्र विभागामध्ये आयोजित भित्तीपत्रांच्या प्रदर्शनाचे उद्घाटन प्राचार्य डॉ. एस. वाय. होनगेकर यांच्या हस्ते झाले. बी. एस्सी.भाग-३ (रसायनशास्त्र)मधील

विद्यार्थी, विद्यार्थिनींनी पर्यावरण, संरक्षण, ग्लोबल वॉर्मिंग, हवा, माती, पाणी प्रदूषण, आदींवर भित्तीपत्रिका तयार केल्या होत्या. रसायनशास्त्र विभागप्रमुख डॉ. डी. बी. पाटील आदींचे त्यांना मार्गदर्शन लाभले. **l**

सकाळ

कोल्हापूर, मंगळवार,  
११ डिसेंबर २०१८

## ‘विवेकानंद’मध्ये वादविवाद स्पर्धा

कोल्हापूर : विवेकानंद महाविद्यालयात हिंदी विभागातर्फे आनंदी जीवनासाठी पैशाचे महत्त्व आहे की नाही? यावर वादविवाद स्पर्धा झाल्या. ऐश्वर्या शहा, पूजा शेळके, प्रज्ञा कुकडे यांनी यश मिळविले. मराठी विभागप्रमुख प्रा. बी. के. गोसावी यांनी मनोगत व्यक्त केले. अजय कांबळे प्रास्ताविक केले. जयश्री पोवारने आभार मानले. प्राचार्य डॉ. एस. वाय. होनगेकर, प्रा. डॉ. दीपक तुपे यांनी संयोजन केले.